

శుభోదయ

ప్రతి అక్షరం..ప్రజా సమరం.....!

WWW.SUBHODAYAMDAILY.COM

ఆంధ్ర ప్రదేశ్

సంపుటి : 2

సంచిక : 239

ఎడిటర్ : వి. శ్రీనివాసరావు పేజీలు : 8

శుక్రవారం 21 నవంబర్ 2025



భారత వాయుసేన స్వరూపాన్నే మార్చే ప్రతిపాదన

- పులిన్ పర్యటనకు ముందు రష్యా కీలక అడుగు
- భారత్ కు రష్యా నుంచి కీలక సైనిక ఆఫర్
- సుఖోయ్-57 స్ట్రైట్ ఫైటర్ జెట్ టెక్నాలజీ బదిలీకి సంసిద్ధత
- పులిన్ భారత పర్యటనకు ముందే కీలక పరిణామం




రాష్ట్రపతి, గవర్నర్లకు గడువు విధించడం తగదు

- 'బిల్లుల' అంశంపై సుప్రీం కీలక తీర్పు
- గవర్నర్ కు రాజ్యాంగపరంగా మూడు అప్పిల్స్ ఉంటాయి.
- గవర్నర్ విధుల నిర్వహణ వ్యవహారాల్లో కోర్టులు జోక్యం చేసుకోవు
- కానీ, కారణం లేకుండా డిర్క్టకాలంగా బిల్లులను పెండింగ్ లో ఉంచిన సందర్భాల్లో కోర్టులు పరిమిత విచక్షణతో వ్యవహరించొచ్చు
- కారణం చెప్పుకుండా గవర్నర్లు బిల్లులను వెనక్కి పంపలేరని వెల్లడి

స్టీల్ ప్లాంట్ ప్రైవేటీకరణ తప్పదా

- మరోసారి తెరపైకి స్టీల్ ప్లాంట్ ప్రైవేటీకరణ అంశం
- ఎన్ని వేల కోట్లు తెచ్చి పోసినా లాభాలు రాకుండా తెల్లపనుగులా మారితే ఎంత కాలం అని భరిస్తామని ముఖ్యమంత్రి చంద్రబాబు నేరుగా వ్యాఖ్యానించడం చర్చనీయాంశమవుతోంది.
- గత కొన్ని సంవత్సరాలుగా సప్లైలో మునిగిపోయింది
- 2024లో రూ. 4,000 కోట్లు నష్టం వచ్చింది
- కేంద్రం ఫిబ్రవరి 2025లో రూ. 11,440 కోట్ల ప్యాకేజీ ప్రకటించింది
- నవంబర్ జీతాలు ప్రాచక్షన్ టార్గెట్లకు లింక్ చేశారు



ఆంధ్రప్రదేశ్ లో స్టీల్ ప్లాంట్ ప్రైవేటీకరణ అంశం మరోసారి తెరపైకి వస్తోంది. ఎన్ని వేల కోట్లు తెచ్చి పోసినా లాభాలు రాకుండా తెల్లపనుగులా మారితే ఎంత కాలం అని భరిస్తామని ముఖ్యమంత్రి చంద్రబాబు నేరుగా వ్యాఖ్యానించడం చర్చనీయాంశమవుతోంది. సీనియర్ పార్టీ నేత సమీర్ మునిగంపూ సమయంలో మీడియాతో మాట్లాడిన చంద్రబాబు, ప్లాంట్ ను 'వైట్ ఎలిఫెంట్' - మిగతా3లో



మళ్లీ వానలు..

బోల్ శ్రీ నెంబర్లు విడుదల
నవంబర్ 27 నుంచి 29వ తేదీ వరకు మూడు రోజులు పాటు భారీ వర్షాలు కురిస్తూ, రాయలసీమ జిల్లాల్లో అక్షయకృష్ణ భారీ వర్షాలు కురిసే అవకాశం పరి కోతల నేపథ్యంలో ముందుగానే వ్యవసాయ వనల్లో తగిన చర్యలు తీసుకోవాలని ఈ సందర్భంగా రైతులకు వివరాల నిర్వహణ సంస్థ సూచన అమరావతి

ఆంధ్రప్రదేశ్ ను వరుణ దేవుడు వీడడం లేదు. మొన్న ముంఘా తుఫాన్ నృష్టించిన అస్తి నష్టం అంతా ఇంతా కాదు. తాజాగా మళ్లీ ఏపీలో భారీ వర్షాలు కురవనున్నాయి. అది కూడా ఒకటి, రెండు కాదు.. వరుసగా మూడు రోజులు పాటు భారీ వర్షాలు కురుస్తాయని రాష్ట్ర వివర నిర్వహణ సంస్థ గురువారం అమరావతిలో వెల్లడించింది. నవంబర్ 27 నుంచి 29వ తేదీ వరకు అంటే.. గురు, శుక్ర, శనివారాల్లో.. కోస్తా, రాయలసీమ జిల్లాల్లో - మిగతా3లో



అల్ ఫలాహ్ వర్సిటీ వ్యవస్థాపకుడిపై మరో ఫ్రాడ్ కేసు

- టెర్రర్ ఫండింగ్ తో సంబంధాలు
- టెర్రర్ ఫండింగ్ కేసులో అల్ ఫలాహ్ వర్సిటీ వ్యవస్థాపకుడు జావేద్ అరెస్ట్
- నకిలీ అక్రిడిటేషన్ తో రూ. 415 కోట్లు వసూలు చేశారని ఈడీ ఆరోపణ
- తాజాగా భోపాల్ లో రూ. 2 కోట్ల మోసం కేసు నమోదు
- 24 ఏళ్ల నాటి చిట్ ఫండ్ కేసులోనూ నిందితుడిగా సిద్ధిపే
- డిసెంబర్ 1 వరకు ఈడీ కస్టడీకి జావేద్ సిద్ధిపే

బాబా బోధనలు మంచి పనుల కోసం ప్రేరణ ఇస్తున్నే ఉంటాయి

అకలితో ఉన్న వ్యక్తికి ఆధ్యాత్మికతను బోధించడం.. ముందుగా సేవ చేయండి
సేవా భావరణ ప్రేరణ చెందేందుకే ఇక్కడి వచ్చా
జీవితంలో శాంతి ఎంతో ముఖ్యం
సత్యసాయి బాబా జయంత్యుత్సవాల్లో కేంద్రమంత్రి నితిన్ గడ్కరీ



భగవాన్ శ్రీ సత్యసాయి బాబా జీవితం, ఆయన బోధించిన విలువలు మానవాళిని నెరవేంటు నడిపిస్తూ, మంచి పనులు చేయడానికి నిరంతరం ప్రేరణనిస్తూనే ఉంటాయని కేంద్ర మంత్రి నితిన్ గడ్కరీ పేర్కొన్నారు. సత్యసాయి శత జయంతి ఉత్సవాల్లో

భాగంగా ఆయన గురువారం పుట్టవర్తి సాయికుల్యంత హోల్ లో ఏర్పాటు చేసిన సమావేశంలో కేంద్ర మంత్రి మాట్లాడుతూ.. శ్రీ సత్య సాయి బాబా బోధనల ప్రభావంతో తన హృదయాన్ని తాకిన అనుభూతులను పంచుకున్నారు. తాను ఎవరినీ బోధించటానికి రాలేదని, ఇక్కడి భక్తి, విలువలు, సేవా భావాన్ని - మిగతా3లో

ఆపరేషన్ సంభవ్ సక్సెస్



అమరావతి/అల్లూరి
ఏపీలో ఆపరేషన్ సంభవ్ సక్సెస్ అయ్యిందని డిజిపీ హరీష్ కుమార్ గుప్తా అన్నారు. గురువారం ప్రత్యేక హెలికాప్టర్ లో రంపచోడవరం చేరుకున్న డిజిపీ.. ఏవోబీ ప్రాంతంలో ఏరియల్ సర్చ్ చేశారు. అపై జిల్లాలోని మారేడుమిల్లి అటవీ ప్రాంతంలో జరిగిన రెండు వరుస ఎన్ కౌంటర్ లో మావోయిస్టుల నుంచి స్వాధీనం చేసుకున్న ఆయుధాలను పరిశీలించారు. ఎకే 47 గన్స్, రైఫిల్, పేలుడుకు

- ఆపరేషన్ సంభవ్ కొనసాగుతుంది
- మారేడుమిల్లి ఎన్ కౌంటర్ లో మేం విజయం సాధించాం
- జూన్ లో ఒక ఎక్స్ ప్లెజివ్ ఫైర్ జరిగింది
- సరెండర్ కావాలని గతంలోనే చెప్పాం
- రెండు ఆపరేషన్ లో అన్ని పోలీస్ విభాగాలు సక్సెస్ గా పనిచేశాయి
- రాష్ట్రాన్ని, దేశాన్ని మావోయిస్టు రహితంగా మార్చుతాం
- డిజిపీ హరీష్ కుమార్ గుప్తా

ఉపయోగించిన వస్తువులను పరిశీలించారు. అనంతరం డిజిపీ మీడియాతో మాట్లాడుతూ.. మారేడుమిల్లిలో జరిగిన రెండు ఎన్ కౌంటర్ లో 13 మంది మావోయిస్టులు మృతి చెందారని తెలిపారు. మొత్తం 50 మంది మావోయిస్టులను అరెస్టు చేశామన్నారు. రెండు ఆపరేషన్ లో అన్ని పోలీస్ విభాగాలు సక్సెస్ గా పనిచేశాయన్నారు. ఆపరేషన్ లో భారీ పేలుడు పదార్థాలు లభ్యమయినట్లు డిజిపీ తెలిపారు. ఈ ఏడాది జూన్ లో రంపచోడవరంలో జరిగిన - మిగతా3లో



ముఖ్యమంత్రిగా 10వ సారి ప్రమాణస్వీకారం చేసిన నితీష్ కుమార్

- హాజరైన మోదీ, చంద్రబాబు
- పాట్నాలో జరిగిన ప్రమాణస్వీకార కార్యక్రమం
- నితీష్ తో పాటు 27 మంది మంత్రులుగా ప్రమాణస్వీకారం
- సామ్రాట్ చౌదరి, విజయ్ కుమార్ సిన్హాలకు ఉప ముఖ్యమంత్రి పదవులు

ఆరేళ్ల తర్వాత కోర్టు మెట్లెక్కిన జగన్



- విచారణకు వ్యక్తిగతంగా హాజరు
- అక్రమాస్తుల కేసులో నాంపల్లి సీబీఐ కోర్టుకు వచ్చిన జగన్
- వ్యక్తిగత హాజరు నుంచి మినహాయంపు ఇవ్వాలన్న జగన్ వినతిని తిరస్కరించిన కోర్టు
- సాధారణ ఎమ్మెల్యేగా కోర్టుకు హాజరైన మాజీ సీఎం

వైసీపీ అధినేత జగన్ సుమారు ఆరేళ్ల సుదీర్ఘ విరామం తర్వాత సీబీఐ కోర్టు మెట్లెక్కారు. అక్ర మాస్తుల కేసుకు సంబంధించి హైదరా బాద్ లోని నాంపల్లి సీబీఐ ప్రత్యేక కోర్టు ఎదుట ఆయన వ్యక్తిగతంగా హాజరయ్యారు. ముఖ్యమంత్రిగా ఉన్నప్పుడు వ్యక్తిగత హాజరు నుంచి మినహాయం పు పొందిన జగన్, ఎన్నికల అనంతరం కూడా అదే మినహాయంపును - మిగతా3లో

రాష్ట్రపతి, గవర్నర్లకు గడువు విధించడం తగదు

దిల్లీ: రాష్ట్రాల శాసనసభలు ఆమోదించి పంపించిన బిల్లులకు సమ్యక్తి తెలిపే అంశంలో సుప్రీంకోర్టు గురువారం కీలక తీర్పు వెలువరించింది. ఈ విషయంలో రాష్ట్రపతి, గవర్నర్లకు న్యాయస్థానం గడువు విధించడంపై దేశ ప్రథమ పౌరురాలు ద్రౌపదీ ముర్ము సంధించిన ప్రశ్నల (పెసిడెన్షియల్ రిఫరెన్స్)పై అత్యున్నత న్యాయస్థానం సమాధానమిచ్చింది. పెండింగ్ బిల్లుల ఆమోదం కోసం రాష్ట్రపతి, గవర్నర్లకు గడువును విధించడం తగదని సీజేబి జస్టిస్ బి.ఆర్.గవాయ్ నేతృత్వంలోని రాజ్యాంగ ధర్మాసనం స్పష్టంచేసింది. అయితే, కారణం చెప్పకుండా గవర్నర్లు బిల్లులను వెనక్కి పంపలేరని వెల్లడించింది. ఈ మేరకు దీనిపై గతంలో ద్విసభ్య ధర్మాసనం ఇచ్చిన తీర్పును సీజేబి ధర్మాసనం పక్కనబెట్టింది.

సుప్రీం తీర్పులో కీలక అంశాలివే..
గవర్నర్లకు రాజ్యాంగపరంగా మూడు ఆవ్షన్ను ఉంటాయి. 1. బిల్లులకు సమ్యక్తి తెలియజేయడం 2. కారణం చెప్పి బిల్లును రిజర్వ్లో పెట్టడం లేదా రాష్ట్రపతికి పంపడం 3. బిల్లును తిరస్కరించి అసెంబ్లీకి పంపడం ఈ మూడు ఆవ్షన్ను ఎంచుకోవడంలో గవర్నర్ విచక్షణాధికారాన్ని ఉపయోగిస్తారు. ఇందుకు న్యాయస్థానాలు గడువు విధించడం సబబు కాదు. గవర్నర్ల విధుల నిర్వహణ వ్యవహారాల్లో కోర్టులు జోక్యం చేసుకోవు. కానీ, కారణం లేకుండా దీర్ఘకాలంగా బిల్లులను పెండింగ్లో ఉంచిన సందర్భాల్లో కోర్టులు పరిమిత విచక్షణతో వ్యవహరించొచ్చు. రాష్ట్రపతి విషయంలోనూ ఇదే వర్తిస్తుంది. నిరవధిక ఆలస్యం కొనసాగుతున్న సందర్భాల్లో అది న్యాయసమీక్ష పరిధిలోకి వస్తుంది. గవర్నర్ బిల్లును రాష్ట్రపతికి రిజర్వ్ చేసిన ప్రతిసారి ఆర్టికల్ 143 కింద రాష్ట్రపతి సుప్రీంను సంప్రదించాల్సిన అవసరం లేదు. ఆర్టికల్ 200 కింద గవర్నర్లకు విచక్షణాధికారం ఉంటుంది. అయితే, దాన్ని అపరిమితంగా వినియోగించలేరు.



వివాదం లేకుండా ఉండాలంటే వీలునామా రాయాలి పెండింగ్ బిల్లుల అంశం పూర్తిపరాలివే.. శాసనసభలు ఒకటికి రెండుసార్లు ఆమోదించిన బిల్లులను గవర్నర్లు ఆమోదం తెలపకుండా కాలయాపన చేయడం, రాష్ట్రపతి పరిశీలనలో ఉన్నవీ తీవ్ర జాప్యానికి గురికావడంపై ఈ ఏడాది ఏప్రిల్లో సుప్రీంకోర్టు నంచలన నిర్ణయం తీసుకున్న సంగతి తెలిసిందే. గతంలో ఎన్నడూ లేనివిధంగా ఈ అంశంలో గవర్నర్తో పాటు రాష్ట్రపతికీ గడువు విధించింది. గరిష్టంగా మూడు నెలల్లోగా ఆ బిల్లులను ఆమోదించడమో, తిప్పి పంపించడమో చేయాలని జస్టిస్ జె.బి.పిర్లెవాలా, జస్టిస్ ఆర్.మహాదేవన్ ధర్మాసనం

నిర్దేశించింది. దీంతో రాజ్యాంగ అధికరణం 143(1) ప్రకారం తనకున్న అధికారాన్ని వినియోగిస్తూ రాష్ట్రపతి ద్రౌపదీ ముర్ము మే నెలలో పలు ప్రశ్నలతో సీజేబికి లేఖ రాశారు. రాష్ట్రపతి విచక్షణ అధికారాల పరిధిలోకి వచ్చే రాష్ట్రాల బిల్లులకు ఆమోదం తెలిపే అంశంలో న్యాయస్థానం గడువు విధించడం ఎంతవరకు న్యాయ సమ్యతమో తెలపాలంటూ సుప్రీంకోర్టు అభిప్రాయాన్ని కోరారు. దీనిపై సీజేబి నేతృత్వంలోని రాజ్యాంగ ధర్మాసనం ఏర్పాటైంది. పది రోజుల పాటు ఆన్ని పక్షాల వాదనలను ఆలకించిన ధర్మాసనం సెప్టెంబరు 11న తీర్పు రిజర్వ్ చేసింది. ఈ విషయంలో రాష్ట్రపతి, గవర్నర్లకు గడువు విధించలేమంటూ తాజాగా తీర్పు వెలువరించింది.

శబరిమలలో భక్తుల రద్దీ దృష్ట్యా.. రంగంలోకి ఎన్టీఆర్ఎఫ్ బృందం

శబరిమలలో నెలకొన్న భక్తుల రద్దీ విషయమై ట్రావెన్కోర్ దేవస్థం జోర్డుపై సర్దుతా విమర్శలు వెల్లువెత్తిన సంగతి తెలిసిందే. ఈ నేపథ్యంలోనే శబరిమలలో తొలి జాతీయ విపత్తు నిర్వహణ దళం విధుల్లోకి చేరింది. ఈ మేరకు ప్రాంతీయ రిస్పాన్స్ సెంటర్కు చెందిన 4వ బెటాలియన్లోని 30 మంది సభ్యుల బృందం నవంబర్ 19న నన్నిధానానికి చేరుకుంది. ప్రస్తుతం వారు మెట్టు ప్రాంతం మరియు నడక మార్గాల వద్ద మోహరించారు. ఒకేసారి ప్రతి ప్రాంతంలో ఐదుగురు చొప్పున విధుల్లో ఉన్నారు. చెన్నై నుంచి వచ్చిన 38 మంది సభ్యుల మరో బృందం కూడా రాత్రి చేరుకుంది. యాత్రికులకు సీఆర్పీ సహా అత్యవసర వైద్య సహాయం అందించేలా ప్రత్యేక శిక్షణ తీసుకున్న బృందం. అలాగే ఫస్ట్ ఎయిడ్ కిట్లు, డ్రైవర్లు తదితర సామగ్రిని సిద్ధం చేశారు కూడా. అత్యవసర పరిస్థితుల్లో తక్షణమే స్పందించడంతో పాటు, రక్షణ కార్యక్రమాలను సమన్వయం చేసేలా అప్రమత్తంగా ఉన్నారు. అలాగే ఈ బృందం శబరిమల ఏడీఎం పోలీసుల ప్రత్యేక అధికారి ఇచ్చే సూచనల మేరకు పనిచేస్తుందని ఇన్స్పెక్టర్ జేసీ ప్రసాద్ తెలిపారు. కట్టుదిట్టమైన ఆంక్షలు.. ప్రస్తుతం శబరిమలలో మరిన్ని ఆంక్షలు విధించారు. స్పాట్ బుకింగ్ 20 వేల మందికి పరిమితం చేశారు. పంపా చేరుకున్న భక్తులు తమ శబరిమల దర్శనాన్ని పూర్తి చేసుకుని



నిర్దీత సమయంలోపు తిరిగి వస్తారు. అధికంగా వచ్చే వారికి మరునాటి రోజు దర్శనం చేసుకునేందుకు ఏర్పాట్లు చేసినట్లు అధికారుల పేర్కొన్నారు. నీలకల్ప నుంచి పంపా వరకు

ప్రవేశం పరిమితం చేసినట్లు తెలిపారు. భక్తులకు నీలకల్పలో వసతి సౌకర్యాలు కల్పించినట్లు పేర్కొంది ట్రావెన్కోర్ దేవస్థం జోర్డు.

అల్ ఫలాహ్ వర్నిటీ వ్యవస్థాపకుడిపై మరో ఫ్రాడ్ కేసు

టెర్రర్ ఫండింగ్కు సంబంధించిన మసీదాదరింగ్ కేసులో ఎస్ఛోర్గ్మెంట్ డైరెక్టరేట్ (ఈడీ) కస్టడిలో ఉన్న అల్ ఫలాహ్ యూనివర్సిటీ వ్యవస్థాపకుడు జావేద్ అహ్మద్ సిద్దిఖీ చుట్టూ ఉప్పు బిగుస్తోంది. ఇప్పటికే 13 రోజుల ఈడీ కస్టడీలో ఉన్న ఆయనపై తాజాగా మధ్యప్రదేశ్లోని భోపాల్లో రూ.2 కోట్ల మోసం కేసు నమోదైంది. దీంతో ఆయన అక్రమాల చిట్టా ఒక్కొక్కటిగా ఐదుటపడుతోంది. వర్నిటీకి నకిలీ అక్రిడిటేషన్లు ఉన్నాయని, చట్టబద్ధమైన గుర్తింపు పొందినట్లు తప్పుడు ప్రచారాలు చేసి విద్యార్థులు, వారి తల్లిదండ్రులను మోసంపొందని సిద్దిఖీపై ప్రధాన ఆరోపణలు ఉన్నాయి. ఈ మోసం ద్వారా ఆయన సుమారు రూ.415.10 కోట్లు అక్రమంగా సంపాదించినట్లు ఈడీ గుర్తించింది. ఈ వ్యవహారంలో ఢిల్లీ బ్లాస్ట్ కేసుతో ఆయనకు సంబంధాలు ఉన్నాయనే కోణంలోనూ దర్యాప్తు జరుగుతోంది. ఈ

ఆరోపణలపై ఢిల్లీ క్రైమ్ బ్రాంచ్ పోలీసులు నమోదు చేసిన రెండు ఎఫ్బిఆర్ల ఆధారంగా ఈడీ రంగంలోకి దిగింది. ఆదివారం సిద్దిఖీని ఆరెస్ట్ చేసి, డిసెంబర్ 1 వరకు కస్టడీకి తీసుకుంది. ఇక, భోపాల్లో నమోదైన కొత్త కేసు 24 ఏళ్ల నాటిది. 1997-2001 మధ్య కాలంలో సిద్దిఖీ, అతని సోదరుడు హమూద్ సిద్దిఖీ ఒక చిట్ ఫండ్ కంపెనీని నడిపి, దబ్బు రెడ్డింపు చేస్తామని ప్రజల నుంచి భారీగా వసూలు చేసి పరారయ్యారని పోలీసులు తెలిపారు. గ్యాస్ బాధితులకు చెందిన నిధులతో కూడా ఉదాయించారని ఆరోపణలున్నాయి. పాత కేసులో సిద్దిఖీ ముందస్తు బెయిల్ పొందగా, ఆయన సోదరుడు నిర్దోషిగా విడుదలయ్యారు. మరోవైపు మధ్యప్రదేశ్లోని మో కంటోన్మెంట్ బోర్డు అధికారులు సిద్దిఖీ పూర్వీకుల ఇంటికి నోటీసులు జారీ చేశారు. ఆ ఇంటిలో అక్రమ నిర్మాణాలు చేపట్టారని, వాటిని తొలగించాలని నోటీసులో



ఆదేశించారు. దర్యాప్తు సమయంలో యూనివర్సిటీకి సంబంధించిన అడ్మిషన్లు, ఫీజుల రికార్డులను సిద్దిఖీ మార్చి అవకాశం ఉందని ఈడీ కోర్టులో వాదించింది.

మన సౌరవ్యవస్థలోకి గ్రహాంతర ‘అతిథి’.. అది ఏలియన్ స్పేస్ షిప్పేనా?

ఇంటర్నెట్ డెస్క్: మన సౌరవ్యవస్థలోకి దూరంగా ఉన్న ఓ నక్షత్ర మండలం నుంచి ఓ ప్రాచీన తోకచుక్క ప్రవేశించింది. దీని పేరు ఇది భూమి కంటే కూడా ఎంతో పురాతనమైనది. అయితే, ఇది గ్రహాంతరవాసుల అంతరిక్ష నౌక కావచ్చనే వదంతులు ఆన్లైన్లో విస్తృతంగా ప్రచారమయ్యాయి. దీనిపై అమెరికా కాంగ్రెస్ సభ్యుడు, హౌస్ సెక్స్ కమిటీకి చెందిన జార్జ్ క్లైబోర్న్ స్పష్టతనిచ్చారు. నానా అధ్యయనం అది ఏలియన్ స్పేస్షిప్ అనడానికి ఆధారాలు ఏమీ లేవని క్లైబోర్న్ స్పష్టం చేశారు. 2025 జూలై 1న కనుగొన్న ఈ తోకచుక్క వయసు దాదాపు 500 కోట్లు నుంచి 800 కోట్ల ఏళ్లని అంచనా వేశారు. 3%X/కోట్లియం%పై ప్రపంచవ్యాప్తంగా ఆసక్తి పెరిగిన నేపథ్యంలో నానా దీనిపై

అధ్యయనం మొదలుపెట్టింది. 12 అంతరిక్ష నౌకలు, టెలిస్కోప్లను రంగంలోకి దించింది. వివిధ కోణాల్లో దాని ఫోటోలు సేకరించింది. మన సౌరవ్యవస్థలోని తోకచుక్కలతో పోల్చేందుకు, సుదూర గ్రహాల గురించి తెలుసుకునేందుకు ఈ విధంగా అవకాశం లభించిందని శాస్త్రవేత్తలు చెప్పారు. కొన్ని ముఖ్యమైన తోక చుక్కలు అంగారకుడి నుంచి పరిశోధన ఈ తోకచుక్క గతేడాది అంగారకుడికి సుమారు 3,05,77,536 కిలోమీటర్ల దూరం నుంచి ప్రయాణించింది. దీంతో ఆ గ్రహం చుట్టూ తిరుగుతున్న సానాకు చెందిన మార్స్ రికనెస్సెన్స్ ఆర్బిటర్ చాలా దగ్గరి నుంచి దీని ఫోటోలను తీసింది. మరో ఆర్బిటర్ %హిూఎజుచీ% అతినీలలోపాత డేటాను సేకరించింది. ఇది ఆ తోకచుక్క

కూర్పును విశ్లేషించేందుకు తోడ్పడుతుంది. అలాగే ప్రస్తుతం తమ లక్ష్యాల దిశగా సాగుతున్న సైకి, లూసీ స్పేస్షిపలు మార్గమధ్యంలోనే 3%X/కోట్లియం%ను పరిశీలించాయి. **విశ్వ రహస్యాలు** 3%X/కోట్లియం% చాలా వేగంగా కదులుతోంది. మన సౌర వ్యవస్థ నుంచి దూరంగా చదునిస్తోంది. ఇది గురుత్వాకర్షణ శక్తికి గురికాలేదు. అందుకే చాలా దూరం నుంచి వచ్చినట్లు స్పష్టమవుతోంది. దీని కూర్పు, కక్ష్య, వేగం లాంటి వివరాలు కోట్ల సంవత్సరాల క్రితం నాటి గ్రహాంతర నక్షత్ర వ్యవస్థల్లోని పరిస్థితుల గురించి విలువైన ఆధారాలు అందించే అవకాశం ఉంది. ఇది భూమిని ఢీకొనడానికి వస్తే దానిని అడ్డుకునేందుకు కేవలం రెండు నెలల సమయం మాత్రమే

భారత వాయుసేన స్వరూపాన్నే మార్చే ప్రతిపాదన



రష్యా అధ్యక్షుడు వ్లాదిమిర్ పుతిన్ వచ్చే నెల భారత పర్యటనకు రానున్న నేపథ్యంలో, భారత వాయుసేన భవిష్యత్తును మార్చేసే ఒక కీలక సైనిక ప్రతిపాదనను మాస్కో తెరపైకి తెచ్చింది. ఐదో తరం సుఖోయ్-57 స్టెల్త్ ఫైటర్ డెవీలకు సంబంధించిన పూర్తి టెక్నాలజీని బదిలీ చేసేందుకు సిద్ధంగా ఉన్నట్లు ప్రకటించింది. ఇప్పటివరకు ఏ దేశం కూడా ఇంతటి ఉన్నత స్థాయి రక్షణ సాంకేతికతను భారత్కు అందించడానికి ముందుకు రాలేదు. రష్యా ప్రభుత్వ రంగ రక్షణ సంస్థ రోస్టెక్ సీఈఓ సెర్గె చెమెజోవ్ ఈ విషయాన్ని వెల్లడించారు. దుబాయ్ ఎయిర్ షో 2025 సందర్భంగా ఆయన మాట్లాడుతూ, తొలుత రష్యాలో తయారైన సుఖోయ్-57 ఫైటర్లను భారత్కు సరఫరా చేసి, ఆ తర్వాత దశలవారీగా వాటి ఉత్పత్తిని పూర్తిగా భారత్కు తరలిస్తామని తెలిపారు. అంతేకాకుండా, సింగిల్ ఇంజన్ స్టెల్త్ ఫైటర్ ఎయిర్క్రాఫ్ట్ అయిన సుఖోయ్-75 చెక్మేట్ను కూడా భారత్కు ఆఫర్ చేసే అవకాశం ఉందని తెలుస్తోంది. ఇంజిన్లు, సెన్సార్లు, ఏఈఎస్ఎ రిడార్, ఆర్టిఫిషియల్ ఇంటెలిజెన్స్ టెక్నాలజీ, స్టెల్త్ మెటీరియల్స్ వంటి అత్యాధునిక సాంకేతిక పరిజ్ఞానాన్ని బదిలీ చేస్తామని రష్యా స్పష్టం చేసింది. భారత్పై ఆంక్షలు ఉన్నప్పుడు కూడా ఆయుధాలు సరఫరా చేసి అందగా నిలిచామని, ఇరు దేశాల మధ్య దశాబ్దాలుగా బలమైన భాగస్వామ్యం ఉందని చెమెజోవ్ గుర్తుచేశారు. పాశ్చాత్య దేశాలు నిరాకరిస్తున్న కీలక టెక్నాలజీని రష్యా ఆఫర్ చేయడం ప్రాధాన్యం సంతరించుకుంది. డిసెంబర్లో జరగనున్న 23వ భారత్-రష్యా వార్షిక సదస్సు కోసం పుతిన్ భారత్కు రానున్నారు. ఈ పర్యటనలో రక్షణ రంగానికి సంబంధించి కీలక ప్రకటనలు వెలువడే అవకాశం ఉంది. ఇప్పటికే ఈ పర్యటనకు సంబంధించిన సన్నాహక చర్యలు ప్రారంభమయ్యాయి.

ముఖ్యమంత్రిగా 10వ సారి

ప్రమాణస్వీకారం చేసిన నితీశ్ కుమార్



జనతాదళ్ (యునైటెడ్) అధినేత నితీశ్ కుమార్ బీహార్ ముఖ్యమంత్రిగా పదోసారి ప్రమాణస్వీకారం చేసి రికార్డు సృష్టించారు. పాట్నాలోని గాంధీ మైదానంలో జరిగిన ఈ కార్యక్రమానికి ప్రధాని నరేంద్ర మోదీ, కేంద్ర హోంమంత్రి అమిత్ షా, ఆంధ్రప్రదేశ్ ముఖ్యమంత్రి చంద్రబాబు నాయుడు సహా పలువురు జాతీయ నేతలు హాజరయ్యారు. నితీశ్ కుమార్తో పాటు 27 మంది మంత్రులుగా ప్రమాణం చేశారు. బీజేపీ నేతలు సామ్రాట్ చౌదరి, విజయ్ కుమార్ సిన్హా ఉప ముఖ్యమంత్రులుగా బాధ్యతలు చేపట్టారు. ఇటీవల జరిగిన బీహార్ అసెంబ్లీ ఎన్నికల్లో ఎన్నియే కూటమి ఘన విజయం సాధించిన సంగతి తెలిసిందే. మొత్తం 243 అసెంబ్లీ స్థానాలకు గాను, నితీశ్ కుమార్ నేతృత్వంలోని కూటమి ఏకంగా 202 సీట్లను కైవసం చేసుకుంది. ఇందులో బీజేపీ 89 స్థానాల్లో గెలుపొందగా, జేడీయూ 85 స్థానాల్లో విజయం సాధించింది. ఈ నేపథ్యంలో ఏర్పాటైన కొత్త మంత్రివర్గంలో బీజేపీ నుంచి 14 మందికి, జేడీయూ నుంచి 9 మందికి చోటు దక్కింది. నితీశ్ కుమార్ దాదాపు 19 ఏళ్లుగా బీహార్ ముఖ్యమంత్రి పదవిలో కొనసాగుతున్నారు. 2000 సంవత్సరంలో తొలిసారి సీఎంగా ఏడు రోజులు మాత్రమే పనిచేసిన ఆయన, ఇప్పుడు పదోసారి ముఖ్యమంత్రి పగ్గాలు చేపట్టారు. ఈ సందర్భంగా ప్రధాని నరేంద్ర మోదీ ఎక్స్ వేదికగా నితీశ్కు శుభాకాంక్షలు తెలిపారు. “రాజకీయాల్లో ఎంతో అనుభవం, రాష్ట్రానికి మంచి పాలన అందించిన అద్భుతమైన రికార్డు నితీశ్కు ఉంది” అని ఆయన కొనియాడారు.

బిహార్ ఎన్నికల్లో ఓటమి..

ప్రశాంత్ కిశోర్ మౌనవ్రతం

బిహార్లో జరిగిన అసెంబ్లీ ఎన్నికల్లో ప్రశాంత్ కిశోర్ కు చెందిన జన్ సురాజ్ పార్టీ ఒక్క సీటు కూడా దక్కించుకోలేక పోయింది. ఎన్నికల ఫలితాలకు బాధ్యత వహిస్తూ ప్రశాంత్ కిశోర్ ఒకరోజు మౌనవ్రతం చేపట్టారు. ప్రధాని మోదీ, ఎన్డీయే



నాయకుల సమక్షంలో నితీశ్ కుమార్ సీఎంగా ప్రమాణస్వీకారం చేసిన సంగతి తెలిసిందే. ఈక్రమంలో ప్రశాంత్ కిశోర్ ఈ వ్రతం చేపట్టడం గమనార్హం. ఇటీవల ప్రశాంత్ కిశోర్ విలేకరులతో మాట్లాడుతూ.. పార్టీ పరాజయానికి 100 శాతం బాధ్యత తనదేనన్నారు. తప్పిదాలను సరిదిద్దుకుని తిరిగి మరింత బలంగా వస్తామని, వెనక్కి వెళ్లే ప్రసక్తి లేదన్నారు. ఈ క్రమంలోనే ఒకరోజు మౌనవ్రతం చేపట్టనున్నట్లు ప్రకటించారు. ఆ ప్రకటన ప్రకారం.. తాజాగా భితివార్పా గాంధీ అక్రమంలో ఈ మౌనవ్రతాన్ని చేపట్టారు. ఇది ఈరోజు మొత్తం కొనసాగుతుందని పార్టీ తెలిపింది. ఇక, ఇటీవల ఎన్నికల ఫలితాలపై మాట్లాడుతూ.. అధికార కూటమిపై ప్రశాంత్ తీవ్ర విమర్శలు చేశారు. ఎన్నికలకు ముందు ప్రతి నియోజకవర్గంలో 60వేల మంది లబ్ధిదారులకు నీతీశ్ ప్రభుత్వం రూ.10వేలు చొప్పున ఇవ్వకుంటే ఆ పార్టీ 25 స్థానాల్లో పరిమితమయ్యేదన్నారు. ఓట్లు పొందకపోవడం నేరం కాదని, అయితే.. అవినీతి, విభజన రాజకీయాలు మాత్రం తాను చేయలేదని అధికార పక్షాన్ని ఉద్దేశిస్తూ విమర్శించారు. నితీశ్ 10.0.. బిహార్లో కొలువుదీరిన ఎన్డీయే సర్కార్ ఇక, బిహార్ అసెంబ్లీ ఎన్నికల్లో 243 సీట్లకు గాను.. 202 సీట్లు దక్కించుకొని ఎన్డీయే కూటమి ఘన విజయం సాధించిన సంగతి తెలిసింది. నేడు రాష్ట్రంలో ఎన్డీయే కూటమి కొత్త ప్రభుత్వాన్ని ఏర్పాటుచేసింది. పట్నాలోని గాంధీ మైదానంలో నితీశ్తో పాటు 27 మంది మంత్రులుగా ప్రమాణం చేశారు. ఈ కార్యక్రమానికి ప్రధాని మోదీ, కేంద్ర మంత్రులు అమిత్ షా, రాజ్నాథ్సింగ్, జేపీ నడ్డా తదితరులు హాజరయ్యారు.

బిడ్డల భవిష్యత్ కోసమే కోటి సంతకాలు

కర్నూలు జిల్లా, స్టాఫ్ రిపోర్టర్ పి నాగరత్నం

(శుభోదయం న్యూస్):

గూడూరు పట్టణంలో రచ్చబండ- కోటి సంతకాల సేకరణ మన పిల్లల వైద్య విద్య కోసం వైఎస్ఆర్సీపీ అధినేత వైఎస్ జగన్ మోహన్ రెడ్డి చేపట్టిన ప్రజా ఉద్యమంలో పాల్గొని కోటి సంతకాల సేకరణలో భాగస్వాములు కావాలనికూడా మాజీ చైర్మన్ కోడుమూరు నియోజకవర్గ సమన్వయకర్త రాష్ట్ర ఎగ్జిక్యూటివ్ కొన్నిల్ సభ్యులు కోట్ల హర్షవర్ధన్ రెడ్డి ఆదేశాల అనుసరంగా కోడుమూరు నియోజకవర్గ వైఎస్ఆర్సీపీ ఇంచార్జి డాక్టర్ ఆదిమూలపు సతీష్ పిలుపునిచ్చారు. కోడుమూరు నియోజకవర్గం గూడూరు పట్టణంలో గురువారం చైర్మన్ వెంకటేశ్వర్లు, వైస్ చైర్మన్ అస్సాం, జిల్లా ఉపాధ్యక్షులు వెంకటేశ్వర్లు, గూడూరు టౌన్ కన్వీనర్ అబెల్, కోడుమూరు నియోజకవర్గ టీసీ సెల్ అధ్యక్షులు, కొన్నిల్ కుమార్ ల ఆధ్వర్యంలో ఏర్పాటు చేసిన రచ్చబండ-కోటి సంతకాల సేకరణ కార్యక్రమంలో డాక్టర్ ఆదిమూలపు సతీష్ ముఖ్య అతిథిగా హాజరయ్యారు. ముందుగా వైఎస్ఆర్ సర్కిల్లో మహానేత విగ్రహానికి పూలమాల వేసి నివాళు



లర్పించారు. అనంతరం ఏర్పాటు చేసిన కార్యక్రమంలో ఆయన మాట్లాడుతూ.. మాజీ సీఎం వైఎస్ జగన్మోహన్రెడ్డి పేదలకు వైద్యం అందుబాటులో ఉండాలన్న దృష్ట సంకల్పంతో 17 వైద్య కళాశాలలకు అనుమతులు తీసుకువచ్చి నిర్మాణాలు చేపట్టారన్నారు. పేదలకు అందాల్సిన వైద్యాన్ని కార్పొరేట్ల చేతిలో అప్పజిలగా పెట్టేందుకు నేడు చంద్రబాబు ప్రభుత్వం ఆ వైద్య కళాశాలలను ప్రైవేటీకరణ చేయడానికి ప్రయత్నిస్తుండటం దారుణమన్నారు. చంద్రబాబు ప్రభుత్వ ప్రయత్నాను

వ్యతిరేకిస్తూ ఇప్పటికే గ్రామాలలో సంతకాల సేకరణ, రచ్చబండ కార్యక్రమాలు చేపట్టి నిరసన తెలియజేస్తున్నామన్నారు. ప్రతి గ్రామంలోనూ ఈ కార్యక్రమానికి విశేష స్పందన లభిస్తోందన్నారు. వైద్య కళాశాలల ప్రైవేటీకరణకు అడ్డుకట్ట వేసి చంద్రబాబు ప్రభుత్వ కుతంత్రాలకు చరమ గీతం పాడటం తథ్యమని అన్నారు. ఈ కార్యక్రమంలో గూడూరు వైస్ చైర్మన్ లక్ష్మన్న, కొన్నిల్ అధ్యక్షుల నందకిషోర్, డ్రైవర్ మద్దిలేటి, కో ఆప్షన్ మెంబర్ మదర్, కర్నూలు మండల ఉపాధ్యక్షులు నెహమియా, కర్నూలు మండల కన్వీనర్ మోహన్ బాబు, గూడూరు మండల కన్వీనర్ రామంజనేయులు గూడూరు మండల కోఆప్షన్ సభ్యులు దోలత్, వాణిజ్య విభాగం జిల్లా కార్యదర్శి మహేశ్వర రెడ్డి, కార్మిక జిల్లా కార్యదర్శి దివాకర్ రెడ్డి, జిల్లా పంచాయతీ రాజ్ కార్యదర్శి మాధవస్వామి, కర్నూలు మండల ఎస్ సీ సెల్ అధ్యక్షులు వెంకటేశ్వర్లు, గూడూరు మండల ట్రెజరీ రామచంద్రుడు, గూడూరు టౌన్ వైస్ కన్వీనర్లు గంగాధర్, అంజనేయులు, హబీబ్, గిడ్డయ్య, రవి ప్రతాప్, ప్రభాకర్, శివ, మధు, సుంకన్న, నాయకులు, కార్యకర్తలు, అభిమానులు తదితరులు పాల్గొన్నారు.

యర్రగొండపాలెంలో ప్రభుత్వ మోడల్ డిగ్రీ కళాశాలలో జాబ్ మేళా కార్యక్రమంలో పాల్గొన్న నియోజకవర్గ

టీడీపీ ఇంచార్జి గూడూరి ఎరిక్సన్ బాబు

ఎర్రగొండపాలెం మండల, రిపోర్టర్ నారాయణ

(శుభోదయం న్యూస్):

యర్రగొండపాలెం పట్టణంలోని ప్రభుత్వ మోడల్ డిగ్రీ కళాశాలలో మెగా జాబ్ మేళాను నిర్వహించారు. ఈ జాబ్ మేళలో ముఖ్యఅతిథిగా యర్రగొండపాలెం నియోజక వర్గ తెలుగుదేశం పార్టీ ఇంచార్జి గూడూరి ఎరిక్సన్ బాబు పాల్గొన్నారు ఈ సందర్భంగా ఆయన మాట్లాడుతూ నిరుద్యోగ యువతకు ఉపాధి అవకాశాలు కల్పించాలనే ఉద్దేశంతోనే జాబ్ మేళ కార్యక్రమాలు ముమ్మరం చెప్పానని తెలిపారు యర్రగొండపాలెం పట్టణంలోని ప్రభుత్వ మోడల్ డిగ్రీ కళాశాలలో ఆంధ్రప్రదేశ్ వైపుబాబిప్రస్తు సస్య జిల్లా ఉపాధి కార్యాలయం, సీదాన్ సంయుక్త ఆద్యర్పంలో మెగా జాబ్ మేళాను నిర్వహించారు. ఈ జాబ్ మేళలో దాదాపుగా 9 కుంపేసీలు పాల్గొన్నాయి జాబ్ మేళాకు 19 సంవత్సరాలు నుంచి 30 సంవత్సరాల మధ్యవయసు కలిగి 10 తరగతి ఇంటర్ డిగ్రీ బిబిబి ,డిప్లామా పూర్తి చెసిన నిరుద్యోగ యువతి యువకులు హాజరయ్యారు. ఇంటర్వల్



ఎవీకైన అభ్యర్థులకు నెలకు 13 వేల నుంచి 20 వేల వరకు జీతం ఇవ్వడం జరుగుతుందని స్పీల్ హాట్ కోఆర్డినేటర్ బి. విజయ కుమారి తెలిపారు ...ఈ కార్యక్రమం తెలుగుదేశం పార్టీ ఇంచార్జి ఎరిక్సన్ బాబుతో పాటు మార్కెట్ యార్డుచైర్మన్ చేకూరి సుబ్బారావు మండల పార్టీ అధ్యక్షులు చిట్టాల వెంగల్ రెడ్డి జిల్లా తెలుగు యువత నాయకులు వేగినాటి శ్రీనివాస్ పుల్లలచెరువు నాయకులు శెనగ నారాయణ రెడ్డి బోగోలు సుబ్బారెడ్డి యస్సీ విభాగపు నాయకులు చేదూర ప్రభాకర్ తదితరులు పాల్గొన్నారు....

కళాకారులంతా ఐక్యమత్వంగా ఉండి ప్రభుత్వం నుండి వచ్చే రైతులను పొందాలి

ఏలూరు జిల్లా, ప్రతినిధి- ప్రసాద్

(శుభోదయం న్యూస్):

ఏలూరు జిల్లా కొయ్యలగూడెం మండలంలో కళాకారులంతా ఐక్యమత్వంగా ఉండి ప్రభుత్వ నుండి వచ్చే రాయితీలను పొందాలని టిడిపి రాష్ట్ర ఆర్గనైజింగ్ కమిటీ సభ్యురాలు గంగిరెడ్ల మేఘాలదేవి పేర్కొన్నారు. గురువారం ఆమె నివాసం వద్ద ఆంధ్రప్రదేశ్ జానపద కళాకారుల సంఘం పోలవరం నియోజకవర్గ నూతన కమిటీ ఏర్పాటు వేదికను నిర్వహించడం జరిగింది. రాష్ట్ర అధ్యక్షుడు ఎల్.ఆర్ కృష్ణబాబు అధ్యక్షతన ఏర్పాటు చేయడం జరిగింది. పరింపుడి, కన్యాపురం, పులి రామన్నగూడెం, కామయ్య కుంట, కొయ్యలగూడెం, పొంగుటూరు గ్రామాలలో ఉన్న దమ్మ కళాకారులు, జానపద గీతాలు పాడే కళాకారులు హాజరయ్యారు. ఈ సందర్భంగా మేఘాలదేవి మాట్లాడుతూ ప్రస్తుత కాలంలో అధునాతన టెక్నాలజీతో ముందుకు



సాగుతున్న ప్రపంచంలో కూటమి ప్రభుత్వం జానపద కళాకారులను గుర్తించి వారికి వివిధ రకాల రాయితీలు కల్పిస్తూ వారిని ఆదుకుంటుందని ఆమె తెలిపారు. కృష్ణ బాబు మాట్లాడుతూ కళాకారులంతా నూతనంగా ఏర్పాటు చేసిన కమిటీలో సభ్యత్వం పొందాలని, లక్ష రూపాయలు ఇన్నూవేన్ కూడా వర్తిస్తోంది , అవార్డులతో పాటు, మహా మేధావి గుర్తింపు కార్డులు కూడా అందజేస్తామని ఆయన తెలిపారు. ఈ కార్యక్రమంలో జినికి కృష్ణ మోహన్ కళాకారులు పాల్గొన్నారు.

ప్రయాణికులకు ఉపయోగపడే బస్ షెల్టర్ ను తెరిచిచేపడ్డు



ఏలూరు జిల్లా, ప్రతినిధి- ప్రసాద్(శుభోదయం న్యూస్):

ఏలూరు జిల్లా కొయ్యలగూడెం ప్రయాణికులకు ఉపయోగ పడే ఏలూరు జిల్లా కొయ్యలగూడెంబస్సు షెల్టర్ ను తీసివే యాలి అంటూ కొంతమంది యువత కక్ష సాధింపు చర్యలకు దిగుతున్నారని మండల కేంద్రమైన కొయ్యలగూడెం పట్టణ ప్ర జలు వాపోతున్నారు. ఏజెన్సీ ముఖద్వారం అయినా కొయ్యల గూడెం పట్టణంలో ఉన్న ప్రభుత్వ ఆసుపత్రి వద్ద గత కొంతకాలం క్రితం స్థానిక ప్రజా ప్రతినిధులు, జాతీయ రహదారుల అధికారులు ప్రయాణికులకు, కళాశాల విద్యార్థులకు, ఆసు పత్రికి వచ్చి వెళ్లే రోగులకు ఉపయోగపడే విధంగా ప్రభుత్వ ఆసుపత్రి ముందు బస్సు షెల్టర్ ను ఏర్పాటు చేయడంతో

గ్రామానికి చెందిన కొంతమంది యువకులు పిజిఆర్ఎస్ లో ఫిర్యాదు చేయడంతో, విషయం తెలుసుకున్న ప్రజా ప్రతినిధు లు, పట్టణ ప్రజలు, ఆసుపత్రికి వచ్చేరోగులు, ప్రయాణికులు ఆందోళన చెందుతున్నారు. ఇంతకుము రోడ్డు నిర్మించినప్పుడు ఉపయోగం లేని చోట ఏర్పాటుచేసిన బస్సు షెల్టర్ ప్రజలకు ఉపయోగపడే ప్రభుత్వ ఆసుపత్రి ఎదురుగా ఏర్పాటు చేయడం పట్ల యువత కక్ష సాధింపు చర్యలు చేపడుతూ , అభివృద్ధిని అడ్డుకుంటున్నారని పట్టణ ప్రజలు ఆవేద వ్యక్తం చేస్తున్నారు. అందరికీ ఉపయోగపడే బస్సు షెల్టర్ ను ఆసుపత్రి ఎదురుగానే ఉంచాలని అక్కడ నుండి మార్చవద్దం టూ ప్రజలు వివిధ పార్టీల నాయకులు కోరుతున్నారు.

మానసికంగా అస్వస్థతకు గురైన యువకుడికి పోలీసుల స్పందన ఆదర్శం

ఏలూరు జిల్లా, ప్రతినిధి- ప్రసాద్(శుభోదయం న్యూస్):

ఏలూరు జిల్లా పాత చింతలపూడికి చెందిన గుమ్మల నరేంద్ర అనే 30 ఏళ్ల యువకు డు గత కొంతకాలంగా మానసిక ఆందోళనతో బాధపడుతున్నాడు. మానసిక అస్థిరత కారణంగా ఒంటి మీద బట్టలు లేకుండా గ్రా మంలో తిరుగుతూ తల్లిదండ్రుల పై దాడి చేసే సంఘటనలు చో టు చేసుకుని గ్రామస్థులను ఆం దోళనకు గురిచేశాయి.ఈ వ్యవ హారాన్ని గమనించిన పోలీస్ శాఖలో హెడ్ కానిస్టేబుల్ పని చేస్తున్న శ్యామ్ వెంటపి స్పందించారు. తన సొంత డబ్బులతో నరేంద్రను సమీపంలోని కటింగ్ షాప్ కు తీసుకెళ్లి గడ్డం, జుట్టు కట్ చేయించి శుభ్రం చేయించారు. అనంతరం అతడిని ఎస్ఐ సమక్షంలో కొన్నిలింగ్ కోసం స్పీషల్ కు తీసుకెళ్లి కొన్నిలింగ్ ఇవ్వడం జరిగింది పోలీసుల ఈ మానవతా చర్య గ్రామంలో ప్రశంసలు పొందుతోంది. మానసిక సమస్యలతో బాధపడే వ్యక్తులను శిక్షించడం కన్నా సహాయం అందించడం, పునరావాసానికి దోహదపడడం అవసరమని స్థానికులు అభిప్రాయపడుతున్నారు.



డాక్టర్ శ్రీ అబ్దుల్ కలాం సేవ రత్న అవార్డును అందుకున్న మేఘాల దేవి

ఏలూరు జిల్లా, ప్రతినిధి- ప్రసాద్(శుభోదయం న్యూస్):



ఏలూరు జిల్లా ఏజెన్సీ ముఖద్వారమైన కొయ్యలగూడెం పట్టణానికి చెందిన మెట్ట ప్రాంత మదర్ తెరిసాగా పిలవబడే టిడిపి రాష్ట్ర ఆర్గనైజింగ్ కమిటీ సభ్యురాలు గంగిరెడ్ల మేఘాలదేవికి డాక్టర్ శ్రీ అబ్దుల్ కలాం సేవారత్న అవార్డును కళాకారుల సంఘం రాష్ట్ర అధ్యక్షులు ఎల్.ఆర్ కృష్ణ బాబు గురువారం మేఘాల దేవి నివాస వద్ద ఆమెకు శాలువా కప్పి అవార్డులు అందజేశారు. ఈ సందర్భంగా ఆయన మాట్లాడుతూ మెట్ట ప్రాంతంలో అనేకమందికి సేవా కార్యక్రమాలు చేసిన మేఘాలదేవికి శ్రీ నటరాజ కులుకు చెక్కజనన కడప వార్తా కమిటీ, ఆంధ్రప్రదేశ్ జానపద కళాకారుల సంఘం అమరావతి వారు ఈ అవార్డును ఆమెకు ఇవ్వడం జరిగిందని, వివిధ రంగాలలో సేవలందించిన పదిమందిలో ఒకరైన మేఘాలదేవికి ఈ అవకాశం దక్కిందని ఆయన తెలిపారు. మేఘాలదేవికి అబ్దుల్ కలాం అవార్డు రావడంతో గ్రామస్తులంతా హర్షం వ్యక్తం చేశారు.

నరేంద్ర మోడీ చంద్రబాబు నాయుడు పవన్ కళ్యాణ్ చిత్రపటాలకు పాలాభిషేకం చేసిన రైతులు

ఏలూరు జిల్లా, ప్రతినిధి -ప్రసాద్(శుభోదయం న్యూస్):



ఏలూరు జిల్లా కొయ్యలగూడెం మండలం బయ్యనగూడెంలో జై జవాన్ జై కిసాన్ 'అన్నదాత సుభీష-పీఎం కిసాన్' పథకంలో భాగంగా అన్నదాతకు ఏటా రూ.20,000 ఆర్థిక సాయం చేస్తామన్న సూచన సిక్స్ హోమిని నిలబెట్టుకుంటూ. మొదటి విడత కింద ఇప్పటికే ఒక్కో రైతుకు రూ.7000 చొప్పున రైతు ఖాతాల్లో జమ చేసిన రాష్ట్ర ప్రభుత్వం 46.86 లక్షల మంది రైతుల ఖాతాల్లో రూ.7000 చొప్పున రెండో విడత నిధులను జమ చేసిన కూటమి ప్రభుత్వానికి ధన్యవాదములు తెలుపుతూ కరోజా ఉదయం మన బయ్యనగూడెం సొసైటీ వద్ద రైతులు మరియు కూటమి నాయకులచే పాల అభిషేకం కార్యక్రమము జరిగింది ఈ కార్యక్రమంలో సొసైటీ అధ్యక్షులు మద్దు బాలనాగేశ్వరాపు గారు,టిడిపీ మండల అధ్యక్షులు పొరేపెల్లి నరేష్ జనసేన నాయకులూ మద్దు తేజ బీజేపీ నాయకులూ బాలం నరేష్ ,కటిక రాధాకృష్ణ మరియు కూటమి నాయకులూ టెక్సం సీతారాములు ,తడి సాయిబాబు ,డాక్టర్ వెంకట కటిక సత్యనారాయణ ,పొరేపెల్లి బుజ్జి ఉపాధి వెంకట్రావు ,తలారి మద్దు చిన్నం వాసు చిన్నం సత్యనారాయణ మరియు సచివాలయం సిబింది ,రైతులు పాలుగొన్నూరు

58వ గ్రంథాల వారోత్సవాలు ముగింపు కార్యక్రమం

జిల్లా స్టాఫ్, రిపోర్టర్ పి నాగరత్నం(శుభోదయం న్యూస్):

సి బెజగల్ 58వ గ్రంథాల వారోత్సవాలు భాగంగా గురువారం 20 11 2025 తేదీన ముగింపు కార్యక్రమం లో విద్యార్థులకు ఆటల పోటీలు నిర్వహించారు ఆటల పోటీల్లో గెలుపొందిన విద్యార్థులకు బహుమతులు అంద జేసినట్లు గ్రంథాలయ లైబ్రరీ యన్ వెంకటరమణ తెలియజేశారు ఈకార్యక్రమంలో ఎంపీ పీ పారశాల ప్రధానోపాధ్యాయులు టీ మురళీధర్ సి బెజగల్ జిల్లా పరిషత్ ఉన్నత పాఠశాల ప్రధానోపాధ్యాయులు ఎం నాగలక్ష్మి ,గురుకుల పాఠశాల ప్రిన్సిపల్ చింతలయ్య పాల్గొని గెలుపొందిన విద్యార్థిని విద్యార్థులకు బహుమతులు అందజేశారు. ఈ ముగింపు కార్యక్రమాన్ని గ్రంథాలయ అధికారి బి వెంకటరమణ ఘనంగా నిర్వహించారు.



పగిడ్డాల ఏబీఎస్ చర్చికి 50 వేల రూపాయలు

ఆర్థిక సహాయం

కర్నూలు జిల్లా, స్టాఫ్ రిపోర్టర్ పి నాగరత్నం(శుభోదయం న్యూస్):



కర్నూల్ ప్రతి నెల సంతోషంగా మీరు చేసిన 100 రూపాయలు ఆపైన ఆర్థిక తోడ్పాటును మరియు సంఘ కాపరుల దశమ భాగాలను కలిపి 150 వేల రూపాయలను నవంబర్ నెల పగిడాల ఏబీయం చర్చికి రెవరెండ్ జయ కాంత్ క్రిస్టియన్ అందజేసారు. మీరు చేస్తున్న సహాయాన్ని బట్టి మీకు వందనములు తెలియజేస్తూ దేవుడు మిమ్మల్ని మీ కుటుంబాలను దీవించి ఆశీర్వాదించును గాక. అని కర్నూల్ పొలం సమాజం ఫీల్డ్ ప్రెసిడెంట్, క్రైస్తవ హక్కుల పోరాట నాయకులు జయ కాంత్ క్రిస్టియన్ తెలియజేశారు.

శ్రీమద్విరాట్ పోతులూరి వీరబ్రహ్మాంధ్రస్వామి వారిని

దర్శించుకున్న ధర్మశెట్టి శ్రీనివాస్ రాయల్

బద్వేల్ నియోజకవర్గం, రిపోర్టర్ శివారెడ్డి(శుభోదయం న్యూస్):



బ్రహ్మంగారిమఠంలో శ్రీకృష్ణదేవరాయ బలిజ కాపు నిత్యసదానం ప్రెసిడెంట్ ధర్మశెట్టి శ్రీనివాస్ రాయల్ గారిని మరియు ధర్మశెట్టి వెంకటసుబ్బయ్య రాయల్ బద్వేల్ మున్సిపాలిటీ బిజెపి అధ్యక్షులు వారిని కందిమల్లయపల్లి గ్రామం బ్రహ్మంగారిమఠం ఆలయ అర్చకులు వీరిని ఆశీర్వాదించారు తదనంతరం శ్రీకృష్ణదేవరాయ బలిజ కాపు నిత్య అన్నదాన సత్తంలో తొలి మీటింగ్ జరిగినది ఈ కార్యక్రమంలో నిత్యాన్నదానం గురించి క్యాలెండర్ గురించి చర్చించడం జరిగినది. ఈ కార్యక్రమంలో మాజీ ప్రెసిడెంట్ శ్రీరాములు కార్యదర్శి బొట్ల రామ్మోహన్ గుర్రం సిద్ధయ్య జిటి ఓమలేసు రామయ్య గారు కొత్త ధర్మ శెట్టి రమణయ్య వి ఆర్ విద్యాసంస్థల చైర్మన్ శీలం వెంకటరాముడు గారు గోశెట్టి రామ్మోహన్ మిగతా సభ్యులు పాల్గొన్నారు

మద్ది ఆంజనేయస్వామి కార్తీక

మహోత్సవములు

ఏలూరు జిల్లా(శుభోదయం న్యూస్):



ఏలూరు జిల్లా, జంగారెడ్డిగూడెం మండలం,గురవాయిగూడెం గ్రామములో వేంచేసియున్న శ్రీ మద్ది ఆంజనేయ స్వామి వారి దేవస్థానము నందు కార్తికమాస మహోత్సవములు సందర్భముగా ఈ రోజు బుధవారం ఉదయం గం.09.00 లకు శ్రీ స్వామి వారికి లక్ష తమలపాకులతో లక్షార్చన ఆలయ అర్చకులు, వేద పండితులు, ఋత్విక్కులుచే అత్యంత వైభవముగా జరుపబడినది.ఈ కార్యక్రమములో అధిక సంఖ్యలో భక్తులు పాల్గొనినారు. ఈ రోజు శ్రీ స్వామి వారి దర్శనార్థం కొవ్వూరు శాసన సభ్యులు గౌరవ శ్రీ ముప్పిడి వేంకటేశ్వర రావు దంపతులు విచ్చేసినారు. వీరికి ఆలయ సూపరింటెండెంట్ బి.రాజ్ కుమార్,ఆలయ మర్యాదలతో స్వాగతం పలికి ప్రత్యేక పూజలు చేసిన అనంతరం ఆలయ ముఖ మండపం నందు వేద ఆశీర్వాచనం గావించి శ్రీ స్వామి వారి చిత్రపఠమును బహుకరించి తీర్థప్రసాదములు అందజేసినారు. ఈ రోజు మధ్యాహ్నం గం.01.00ల వరకు స్వామి వారి దేవస్థానమునకు వివిధ సేవల రూపేణా రూ.2,35,400/-లు సమకూరినది. శ్రీ స్వామి వారి దేవస్థానమునకు విచ్చేసిన భక్తులకు ఎటువంటి ఆసౌకర్యం కలగకుండా తగిన ఏర్పాట్లు గావించినట్లు ఆలయ అసిస్టెంట్ కమిషనరు మరియు కార్యనిర్వహణాధికారిజి ఆర్.వి.చందన తెలియజేసినారు.

శబరి యాత్ర చేసే భక్తులు తగు జాగ్రత్తలు తీసుకోండి

మురళి గురుస్వామి

బాపట్ల జిల్లా(శుభోదయం

న్యూస్):

శబరి యాత్ర చేసే స్వాములు తగు జాగ్రత్తలు తీసుకోవాలని ఉప్పాల మురళి గురుస్వామి అన్నారు ఈ సందర్భంగా ఆయన మాట్లాడుతూ, జీవితంలో ఒకసారి అయినా శబరి యాత్ర చేయాలనే కోరిక ప్రతి ఒక్క స్వామిలో ఉంటుందని, కొంత మంది స్వాములు పాద యాత్ర చేసే వారు, కొంతమంది స్వాములు సైకిలు యాత్ర చేసే వారు, కొంతమంది ఓపిక లేకపోయినా స్వామిని చూడాలని మమకారంతో అనేకమంది భక్తులు శబరి యాత్ర చేయడం 23 సంవత్సరాలు కల్లా చూసాం, అయితే స్వామి సత్వం గల స్వామి మనం యాత్ర చేసేటప్పుడు అన్ని సదుపాయాలు చూసుకొని దర్శనం టికెట్లు కూడా ఇచ్చడే చేయించుకొని బాగా ఒత్తిడిగా ఉన్నప్పుడు ఒక అడుగు ఆలోచించి యాత్రకు బయలుదేరండి, మన ఆలోచన మనకు రక్ష అయ్యున్న స్వామి సత్వం గల స్వామి అని మనం తెలుసుకోవాలని ఈ సందర్భంగా తెలియజేస్తున్న ఉప్పాల మురళి గురుస్వామి, స్వామియే శరణమయ్యున్న అయ్యప్ప దీవెనలు అందరికీ ఉండాలి,



బాలల వారోత్సవాలను పురస్కరించుకొని ప్రభుత్వ బాలుర వసతి గృహాల్లో ఏర్పాటు చేసిన కార్యక్రమానికి ముఖ్య అతిథిగా విచ్చేసిన ఏలూరు జిల్లా ఎస్సీ

ఏలూరు జిల్లా, ప్రతినిధి -ప్రసాద్(శుభోదయం న్యూస్):

ఏలూరు జిల్లా బాలల సంక్షేమ సంరక్షణ మరియు వీధి బాలల సంక్షేమ శాఖ వారి ఆధ్వర్యంలో ఏలూరు శనివరపు పేట ప్రభుత్వ బాలుర వసతి గృహంలో ఏర్పాటు చేసిన కార్యక్రమానికి ముఖ్యఅతిథిగా ఏలూరు జిల్లా ఎస్సీ శ్రీ కె ప్రతాప్ శివ కిషోర్ ఐపీఎస్ వారు హాజరైనారు ఈ కార్యక్రమంలో జిల్లా ఎస్సీ మాట్లాడుతూ ప్రభుత్వ వసతి గృహంలో చదువుకుంటున్న 51 మంది విద్యార్థులు ఎంతో క్రమశిక్షణతో మార్చ్ ఫాస్ట్ చేశారని, భవిష్యత్తులో విద్యార్థులు మరింత కష్టపడి జీవితంలో ఎదుగుదల కొరకు ప్రయత్నం చేయాలని, భవిష్యత్తులో ఎదుగుదలకు అది ఎంతో ఉపయోగపడుతుందని, బాహ్య ప్రపంచంలో మంచి నడవడికరితో ఉండేలాగా క్రమశిక్షణ కలిగి ఉంటారని మీరంతా ఎన్నో కష్టాలు పడ్డారని కొంతమందికి అమృతాన్ని లు లేరని అటువంటివారు ఎవరో కూడా అద్దెర్వ పడకుండా దైర్ఘ్యంగా కష్టపడి చదువుకుంటే జీవితంలో మంచి స్థితికి వస్తారని నేటి బాలలే రేపటి పౌరులని ఎన్ని కష్టాలు పడిన దైర్ఘ్యంగా ఉండి సమాజంలో మంచివారగు ఎదగాలని పెరిగి పెద్దవారు అయిన తర్వాత అన్ని రంగాలలో ముందంజ వేయాలని పెద్దయిన తర్వాత ఎదుటివారికి ఆదర్శంగా ఉండాలని, మంచిని నేర్చుకోవాలని చెడు పట్ల ఆకర్షితులు కాకూడదని పదిమందికి ఆదర్శంగా ఉండాలని, ఈ



వారోత్సవాలను పురస్కరించుకొని బాలుర వసతి గృహంలో నిర్వహించిన క్రీడల పోటీలలో గెలుపొందినటువంటి విద్యార్థులకు బహుమతి ప్రధానం చేసినారు, ఈ కార్యక్రమంలో జిల్లా ఎస్సీ విద్యార్థులకు కావలసిన సదుపాయాల కల్పనలో తన వంతు సహాయం అందిస్తానని, ది 26.01.2026 వ తేదీ నిర్వహించే రివల్వర్ పర్యటనకు వసతి గృహంలో బాలురులు నిర్వహించినటు వంటి మార్చి

ఫాస్ట్ ను ఏర్పాటు చేయుట కొరకు ఇప్పటి నుండి విద్యార్థులు మరింత కష్టపడి నేర్చుకోవాలి అని, సూచించారు ఈ కార్యక్రమంలో ఏలూరు3 టౌన్ ఇన్స్పెక్టర్ కోటేశ్వర రావు బాలుర వసతి గృహం సూపర్వైజర్ శ్రీమతి పి శ్రీవల్లి డాక్టర్ కిషోర్ అసిస్టెంట్ సబ్ ఇన్స్పెక్టర్ రామ కృష్ణ , డి.పి.ఓ జ్యోతి జే జే కమిటీ మెంబర్ పద్మావతి 51 మంది విద్యార్థులు ఏడు మంది ఉపాధ్యాయుని ఉపాధ్యాయులు పాల్గొన్నారు

సి బెళగల్ మండలంలోని ప్రజా సమస్యల పరిష్కరించకపోతే ఉద్యమాలు ఉద్యతం చేస్తాం

-సిపిఎం

కర్నూలు జిల్లా, స్టాఫ్ రిపోర్టర్ పి నాగరత్నం

(శుభోదయం న్యూస్):

సి.బెలగల్ మండలంలో రోడ్డు, మహిళలకు మరుగుదొడ్డు, డ్రైనేజీ సమస్యల తో పాటు ఇతర సమస్యలను పరిష్కరించి మండల అభివృద్ధి చేయాలని లేకపోతే ఉద్యమాలు ఉద్యతం చేస్తామని సిపిఎం ప్రాంతీయ కార్యదర్శి జే.మోహన్ అన్నారు. సి బెళగల్ మండలంలోని ప్రజలు ఎదుర్కొంటున్న ప్రజా సమస్యలను పరిష్కరించాలని బెలగల్ తహసీల్దార్ కార్యాలయం ముందు సిపిఎం ఆధ్వర్యంలో మండల నాయకులు భాషా మాస్పేస్ అధ్యక్షతన కార్యకర్తలతో కలిసి ధర్మా చేశారు., ధర్మా అనంతరం సమస్యలతో కూడిన వినతి పత్రాన్ని మండల తహసీల్దార్ ఈ వెంకటలక్ష్మి కి వినతి పత్రం సమర్పించారు.ధర్మాను ఉద్దేశించి సిపిఎం ప్రాంతీయ కార్యదర్శి జే.మోహన్ మాట్లాడుతూ.. సి బెలగల్ మండలంలో అనేక ప్రజా సమస్యలు ఉన్నాయని, దశాబ్దాలు గడుస్తున్న ప్రజా సమస్యల పరిష్కారం కాక మండలం అభివృద్ధికి నోచుకోవడం లేదని, కూటమి ప్రభుత్వం వచ్చి 15 నెలలు దాటుతున్న బెలగల్ మండలంలోని ప్రజా సమస్యలు ఎక్కడ వేసిన గొంగళి అక్కడే అన్న చందంగా ఉన్నాయు, ముఖ్యంగా మండల కేంద్రమైన బెలగల్ బస్టాండ్ లో మహిళలకు మరుగుదొడ్డు లేకపోవడం దురదృష్టకరమని, బెలగల్ మండల కేంద్రానికి గ్రామాల నుండి అనేకమంది ప్రజలు వస్తూ ఉంటారని, ఇటువంటి చోట బస్టాండ్ సెంటర్ మహిళలకు మరుగుదొడ్డు లేకపోవడంతో మహిళలు తీవ్ర ఇబ్బందులు ఎదుర్కొంటున్నారని,



మరుగుదొడ్డు కోసం దాదాపు రెండు కిలోమీటర్ల దూరం వెళ్ళవలసిన పరిస్థితి ఉన్నదని, వెంటనే బస్టాండ్ సెంటర్ మహిళలకు మరుగుదొడ్డు ఏర్పాటు నిర్మించాలని, బెలగల్ లో ప్రస్తుతం వేస్తున్న రోడ్డు గతంలో గుంతలమే కావడంతో సిపిఎం పార్టీ అనేక పోరాటాలు చేయడంతో కొత్త రోడ్డు నిర్మాణం చేపట్టారని, కానీ వేస్తున్న రోడ్డు ప్రయాణికుల రద్దీ అనుకూలంగా లేదని, వెంటనే రోడ్డు నలభై అడుగులకు విస్తీర్ణము చేసి వేయాలని, బెలగల్ మండల కేంద్రంలో ఉన్న ప్రభుత్వ వైద్యశాలను 100 పడకల ఆసుపత్రిగా అభివృద్ధి చేసి 24 గంటలు పాటు వైద్యులను అందుబాటులో ఉంచాలని, పోలకల్ నుండి బెలగల్ మీదుగా ఎమ్మిగనూరు వరకు ఉన్న ప్రధానమైన రోడ్డు గుంతలు మయమై ప్రయాణికులు ప్రజలు తీవ్ర ఇబ్బందులు గురవుతున్నారని, ఆఖరుకు బస్సు డ్రైవర్లు కూడా ఈ రోడ్డు మార్గం రావడానికి ఇష్టపడడం లేదని, ఇటు ఎమ్మిగనూరు అటు కర్నూలుకు ప్రధానమైన రోడ్డు నిర్మాణం వెంటనే డబల్ రోడ్డు చేసి

చేపట్టాలని, బెలగల్ మండల కేంద్రంలో కేవలం పడవ తరగతి వరకు మాత్రమే ప్రభుత్వ పాఠశాల ఉన్నదని, జూనియర్ , డిగ్రీ ప్రభుత్వ కళాశాల లేకపోవడంతో మండలంలోని విద్యార్థులందరూ ఇతర పట్టణాలకు సుదూర ప్రాంతాలకు వెళ్ళి చదువుకోవాల్సిన దుస్థితి ఏర్పడిందని, బెలగల్ బస్టాండ్ నిర్మించారే తప్ప అది ప్రయాణికులకు ఉపయోగకరంగా లేదని, బస్టాండును పునర్నిర్మించి ప్రయాణికులు కూర్చునే విధంగా అనుకూలంగా తయారు చేయాలి, మండలంలోని అర్బన్లైన పేద ప్రజలందరికీ మూడు సెంట్రల్ స్థలం ఇచ్చి ఇల్లు నిర్మించి ఇవ్వాలి, రాష్ట్రంలో చిన్న చిన్న చెరువులను అభివృద్ధి చేస్తున్న ప్రభుత్వాలు బెలగల్ లో వండల ఎకరాల్లో ఉన్న చెరువును పాలకుల అభివృద్ధి చేయకుండా నిర్లక్ష్యంగా వ్యవహరిస్తున్నారని, వెంటనే బెలగాలి చెరువును రిజర్వాయర్ చేసి దిగువ ఉన్న రెంతంగానీ సాగునీరు త్రాగునీరు అందించాలని, ఇలా మండలంలో అనేక ప్రజా సమస్యలు విజ్ఞ తరబడి ఉన్న పాలకులు మారుతున్న పట్టించుకోవడంలేదని, ఇప్పటికైనా కూటమి ప్రభుత్వం బెలగల్ మండలంలోని ప్రజా సమస్యలను వెంటనే పరిష్కరించి, బెలగల్ మండలాన్ని అభివృద్ధి చేయాలని లేని పక్షంలో సిపిఎం పార్టీ మండలంలోని ప్రజాసేవాన్ని ఏకం చేసి పెద్ద ఎత్తున ఆందోళన కార్యక్రమాలు చేపడుతుందని ఆయన హెచ్చరించారు. ఈకార్యక్రమంలో బెలగల్ సిపిఎం నాయకులు చిన్న అక్కర్, సుందర్ రాజు, రాముడు, సంటన్న, జైలు, హమాలి కార్మికులు వాసు, రఘు, వలి, ఖయ్యాం, శాంతన్న, నాయుడు, నాగరాజు, పాల్గొన్నారు .

అనారోగ్యంతో మాజీ ఎంపీపీ మృతి పరిమిల్లించిన ఇంచార్జి ఎలిక్సర్ బాబు

ఎర్రగొండపాలెం మండల, రిపోర్టర్ నారాయణ

(శుభోదయం న్యూస్):



అనారోగ్యంతో మాజీ యంపీపీ గోపిదేశ వెంకటేశ్వర్లు (79) మృతిచెందారు యర్రగొండపాలెం పట్టణంలో నివసిస్తున్న గోపిదేశి వెంకటేశ్వర్లు గత కొంత కాలంగా అనారోగ్యసమస్యతో బాధపడుతున్నారు , చికిత్స పొందుతూ గుంటూరు ఆసుపత్రిలో చికిత్స పొందుతూ బుధవారం రాత్రి మృతి చెందారు గోపిదేశి వెంకటేశ్వర్లు కాంగ్రెస్ పార్టీలో సీనియర్ ప్రెసిడెంటుగా 1973 జిల్లాపరిషత్ కోఆప్షన్ నెంబరుగా ఆతరువాత 1983 తెలుగుదేశం పార్టీ అవిర్భావ తొలి మండల అధ్యక్షుడిగా పనిచేసి అంచెలంచెలుగా ఎదిగి 1995 లో యర్రగొండపాలెం యంపీపీగా పనిచేసారు బీసీ నాయకుడిగా రాజకీయాలలో అజాత శత్రువుగా పేరుగడించారు ఎంతో ఎత్తుకు ఎదగ వలసిన ఆయన ముక్కుహాటి తనంతో రాజకీయాలలో సరైన స్థానానికి ఎదగ లేక పోయారే చర్చ ఉంది నేటి రాజకీయాలలో పాసగలేక గతకొన్నెళ్ళనుంచి క్రియాశీలకంగా రాజకీయాలకు దూరంగా ఉంటున్నారని ఆయన ప్రస్తుతదేహానికి యర్రగొండపాలెం తెలుగుదేశం పార్టీ ఇంచార్జి గూడూరి ఎలిక్సర్ బాబు మార్కెట్ యార్డు చైర్మన్ చేకూరి సుబ్బారావు పార్టీ అధ్యక్షులు చిట్టాల వెంగల్ రెడ్డి జిల్లా తెలుగుయువత నాయకులు వేగినాటి శ్రీనివాస్ పుల్లెలచెరువు పార్టీ నాయకులు శనగ నారయణ రెడ్డి సీనియర్ నాయకుడు కాకర్ల కోటయ్యతో పాటు పలువురు నాయకులు ఉన్నారు

ఎమ్మెల్యే పుట్టా సుధాకర్ యాదవ్ గారికి పుట్టినరోజు శుభాకాంక్షలు

మాజీ టిడిపి మండల నాయకులు ఎస్సార్ శ్రీనివాసులు రెడ్డి

బద్వేల్ నియోజకవర్గం, రిపోర్టర్ శివారెడ్డి(శుభోదయం న్యూస్):



కడప జిల్లా మైదుకూరు నియోజకవర్గం ఎమ్మెల్యే పుట్టా సుధాకర్ యాదవ్ గారికి శుభాకాంక్షలు తెలియజేసిన మాజీ టిడిపి మండల నాయకులు ఎస్సార్ శ్రీనివాసులు రెడ్డి.. శ్రీనివాస్ రెడ్డి మాట్లాడుతూ మా నాయకుడు పేదల పాలిటి పెన్నిధి అవర భగీరథుడు మైదుకూరు నియోజకవర్గం అభివృద్ధి చేయడమే దైర్ఘ్యంగా పెట్టుకున్న మా ప్రియతమ నేత సుధాకర్ యాదవ్ గారికి పుట్టినరోజు శుభాకాంక్షలు తెలియజేస్తూ ఇలాంటి పుట్టినరోజులు మరెన్నో జరుపుకోవాలని మనస్ఫూర్తిగా అన్నారు..

యాక్షన్ అవతార్‌లో

నాగచైతన్య..

ఎన్‌సీ 24 బీటీఎస్ వీడియో

చూస్తే గూస్‌బంప్స్ అంతే..!

టాలీవుడ్ యాక్షన్ అక్కినేని నాగ చైతన్య ప్రస్తుతం విరాపాక్ష డైరెక్టర్ కార్తిక్ వర్మ దండుతో సినిమా చేస్తున్నాడని తెలిసిందే. ఎన్‌సీ 24 ప్రాజెక్టుగా వస్తోన్న ఈ చిత్రంలో మీనాక్షి చౌదరి ఫీ మేల్ లీడ్ రోల్‌లో నటిస్తోంది. ముందుగా అందించిన అప్‌డేట్ ప్రకారం మైథిలాజిక్ థ్రిల్లర్ జోనర్‌లో వస్తోన్న ఈ చిత్రానికి సంబంధించి ఆసక్తికర వార్తను షేర్ చేశారు మేకర్స్. ఎన్‌సీ 24 బీటీఎస్ మేకింగ్ వీడియోను విడుదల చేస్తూ.. ఈ మూవీ టైటిల్, ఫస్ట్ లుక్ పోస్టర్‌ను నవంబర్ 23న లాంచ్ చేస్తున్నట్లు ప్రకటించారు. నాగచైతన్య కెరీర్‌లో ఇదివరకెన్నడూ చేయని స్టంట్స్ చేయబోతున్నాడని బీటీఎస్ వీడియో చెప్పిస్తుంది. ఈ సినిమా కోసం కథలో చాలా కీలకమైన రంగురంగుల కోటను భారీ బడ్జెట్‌తో ప్రత్యేకంగా నిర్మించినట్లు అర్థమవుతోంది. ఈ కోట సినిమాకే హైలైట్‌గా నిలువబోతున్నట్లు విజువల్స్ చెబుతున్నాయి.



రచయిత హత్య నేపథ్యంలో అర్జున్ సర్జా 'మప్పీ పోలీస్'

ఐశ్వర్యా రాజేక్ లీడ్ రోల్స్‌లో నటించిన తమిళ చిత్రం 'తీయవర్ కులై నడుంగ'. ఈ పోలీస్ ఇన్వెస్టిగేషన్ మూవీ తెలుగులో 'మప్పీ శోలీస్' టైటిల్‌తో రేపు రిలీజ్ కానుంది. దినేష్ లక్ష్మణన్ దర్శకత్వంలో రూపొందిన ఈ చిత్రాన్ని తెలుగులో శ్రీలక్ష్మణ్ క్రియేషన్స్ ద్వారా ఏఎన్ బాలాజీ విడుదల చేస్తున్నారు. "ఒక రచయిత హత్య నేపథ్యంలో పోలీస్ ఇన్వెస్టిగేటివ్ థ్రిల్లర్‌గా ఈ చిత్రం రూపొందింది. ఇటీవలి కాలంలో కొందరు పిల్లలకు ఇబ్బందిగా మారిన ఆడిజం వ్యాధి గురించి కూడా ఈ సినిమాలో చర్చించడం జరిగింది. తమిళంతోపాటు తెలుగులోనూ ఈ చిత్రం మంచి విజయం సాధిస్తుందనే నమ్మకం ఉంది" అని చెప్పారు ఏఎన్ బాలాజీ.



గ్లామర్ క్వీన్ టైడిషనల్ లుక్

ప్రస్తుతం సోషల్ మీడియాలో హీరోయిన్స్ ఎక్కువగా యాక్టివ్ గా ఉంటున్నారు. సినిమా అప్డేట్స్ పేర్ చేస్తుంటారు. అలాగే రోజూ క్రేజీ క్రేజీ ఫోటోషూట్‌తో రచ్చ చేస్తుంటారు. గ్లామర్ మోడ్రన్ లుక్ లో అరాచకం సృష్టించడమే కాదు.. అప్పుడప్పుడు టైడిషనల్ లుక్ లోనూ కట్టబడేస్తుంటారు. తాజాగా ఓ బ్యూటీ లేటెస్ట్ ఫోటోస్ తెగ వైరలవుతున్నాయి. టాలీవుడ్ ఇండస్ట్రీలో ఎంతోమంది హీరోయిన్స్ వస్తుంటారు. ఒకటి రెండు చిత్రాలతోనే స్టార్ డమ్ సంపాదించుకున్న తారలు ఉన్నారు. మరికొందరు తొలి సినిమాతోనే భారీ డిజాస్టర్ ఖాతాలో వేసుకుంటారు. దీంతో ఆ తర్వాత ఊహించని విధంగా తెలుగు చిత్రాలకు దూరమవుతుంటారు. హిందీ, కన్నడ, మలయాళీ భాషలకు చెందిన అమ్మాయిలు తెలుగులో కథానాయికలుగా దూసుకుపోతుంటారు. పైన ఫోటోలో రాజకుమారిలా ముసాబైన ఈ హీరోయిన్ తెలుగు సినిమాతోనే నటిగా తెరంగేట్రం చేసింది. కానీ అందం, అభినయంతో మెప్పించినప్పటికీ అద్భుతం మాత్రం కలిసిరాలేదు. ఆమె నటించిన తొలి చిత్రం అట్టర్ ఫ్లాప్ అయ్యింది. దీంతో టాలీవుడ్ షిఫ్ట్ అయిన ఈ అమ్మడు.. అక్కడే బ్యాక్ టూ బ్యాక్ సినిమాల్లో నటిస్తూ స్టార్ డమ్ సంపాదించుకుంది. ఈ అమ్మడు కుర్రవాళ్ల హాట్ ఫేవరేట్. తెలుగులో కేవలం రెండు సినిమాల్లో నటించింది. ఫస్ట్ మూవీ అట్టర్ ఫ్లాప్ కాగా.. సెకండ్ మూవీ భాక్ బస్టర్ హిట్ అయ్యింది. అయినప్పటికీ తెలుగులో ఆరించిన స్థాయిలో అవకాశాలు రాలేదు. ప్రస్తుతం ఒక్కో సినిమాకు రూ.3 కోట్ల వరకు వసూలు చేస్తుంది. పైన ఫోటోలో కనిపిస్తున్న హీరోయిన్ మరెవరో కాదు.. టీటాన్ బ్యూటీ దిశా పటానీ. తెలుగులో లోఫర్ సినిమాతో నటిగా తెరంగేట్రం చేసింది. వరుణ్ తేజ్ నటించిన ఈ మూవీ అంతగా ఆకట్టుకోలేదు. దీంతో హిందీలో వరుస సినిమాలు చేస్తూ అక్కడే బిజీ అయ్యింది. చాలా కాలం తర్వాత ప్రభాస్ జోడిగా కల్కి చిత్రంలో నటించింది. ఈ మూవీ భాక్ బస్టర్ హిట్ అయిన సంగతి తెలిసిందే. కల్కి సినిమా దాదాపు 1000 కోట్లకు పైగా వసూలు చేసింది. ఇటీవల సూర్య జోడిగా కంగువ చిత్రంలో కనిపించింది. ప్రస్తుతం సోషల్ మీడియాలో ఈ అమ్మడు చీరకట్టులో మరింత అందంగా మెరిచింది.

ఆ విమర్శలు చాలా వేదనకు గురిచేస్తున్నాయి: కయాదు లోహర్

నటీనటులు ప్రశంసలనే కాదు విమర్శలను ఎదుర్కోక తప్పదు. అలా అభినందనలకు ఉపాంగంవారు, విమర్శలను మాత్రం తట్టుకోలేరు. ఇది వాస్తవం. ఇప్పుడు నటి కయాదు లోహర్ పరిస్థితి కూడా ఇలాంటిదే. 2021లో కథానాయకిగా ఎంట్రీ ఇచ్చిన ఈ అమ్మడు కన్నడం, మలయాళం, తెలుగు, మరాఠీ, బెంగాలీ భాషల్లో నటిస్తూ పాన్ ఇండియా నాయకిగా పేరు తెచ్చుకుంటున్నారు. అయితే తమిళంలో నటించిన డ్రాగన్ చిత్రానికి ముందు ఈ భామకు అంత పేరు లేదు. ఎప్పుడైతే ప్రదీప్ రంగనాథ్ తో డ్రాగన్ చిత్రంలో నటించారో అప్పటి నుంచి ఒక్క సారిగా స్టార్ హీరోయిన్ స్థాయికి చేరుకున్నారు. ప్రస్తుతం తమిళం, తెలుగు, మలయాళం, కన్నడం భాషల్లో నటిస్తూ బిజీగా ఉన్నారు. కాగా ఇటీవల ఒక నటి బరువుపై జరిగిన చర్చలో తలదూర్చిన కయాదు లోహర్ పై కూడా విమర్శలు రావడం మొదలెట్టాయి. దీంతో తనను టార్గెట్ చేస్తున్నారని ఈ అమ్మడు వాపోతున్నారు. దీని గురించి కయాదు లోహర్ ఓ యూట్యూబ్ ఛానల్ కు ఇచ్చిన థేటిలో తన గురించి జరుగుతున్న విమర్శలు చాలా వేదనకు గురి చేస్తున్నాయని పేర్కొన్నారు. ఒక సంప్రదా యబద్ధమైన కుటుంబం నుంచి వచ్చిన అమ్మాయిని తానని అన్నారు. తన గురించి వెనుక విమర్శించినా బాధపడకపోయినా అది తనను వేధిస్తూనే ఉంటుందన్నారు. అసలు తనను ఎందుకు టార్గెట్ చేస్తున్నారో అర్థం కావడం లేదన్నారు. కాగా ప్రస్తుతం ఈ భామ తమిళంలో నటుడు అధర్వకు జంటగా నటిస్తున్న ఇదయం మురళి అనే చిత్రం త్వరలో తెరపైకి రావడానికి సిద్ధం అవుతోంది. అదే విధంగా జీవీ ప్రకాశ్ కు జంటగా అమ్మార్లర్ అనే చిత్రం నిర్మాణ రశలో ఉంది. కాగా నటుడు శింబు సరసన ఒక చిత్రంలో నటించనున్నారు. అదే విధంగా నటుడు దనుష్ కు జంటగా నటించనున్న చిత్రానికి లబ్ధార్ బంతు చిత్రం ఫేమ్ తమిళరసన్ పచ్చముత్తు దర్శకత్వం వహించనున్నారు. వీటితో పాటూ కన్నడం, తెలుగు, మలయాళం భాషల్లోనూ ఒక్కో చిత్రంలో నటిస్తున్నారు.

సినిమాలో ఆంధ్ర కింగ్ నేను కాదు.. ఉపేంద్ర పాకింగ్ ట్వీస్ట్

టాలీవుడ్ ఎన్నటికీ యాక్షన్ రామ్ పోతినే హీరోగా నటిస్తోన్న చిత్రం 'ఆంధ్ర కింగ్ తాలూకా' 'మిస్ తెల్లీ మిస్టర్ పాలిశెట్టి' ఫేం మహేష్ బాబు దర్శకత్వం వహిస్తున్నాడు. మైత్రీ మూవీ మేకర్స్ తెరకెక్కిస్తున్న ఈ చిత్రంలో మిస్టర్ బచ్చన్ ఫేం భాగ్యశ్రీ బోర్ని హీరోయిన్ గా నటిస్తోంది. ఉపేంద్ర ఈ మూవీలో కీలక పాత్రలో నటిస్తున్నారు. ఇప్పటికే టైటిల్ గ్లింప్స్ ను విడుదల చేయగా నెట్టింట్ వైరల్ అవుతోంది. ఈ చిత్రంలో రామ్ టాప్ హీరో ఆంధ్ర కింగ్ సూర్యకుమార్ అభిమానిగా కనిపించనున్నారు. ఈ చిత్రం నవంబర్ 27న థియేటర్లలో గ్రాండ్ గా విడుదల కానుంది. ఈ నేపథ్యంలో రామ్ అండ్ ఉపేంద్ర టీం ప్రమోషన్ ఇంటర్వ్యూలతో బిజీగా ఉంది. రియల్ ఆంధ్ర కింగ్ ఎవరనే దానిపై వస్తున్న పుకార్లపై ఉపేంద్ర స్పష్టత ఇచ్చారు. 'ఆంధ్ర కింగ్ నేను కాదు. రామ్ పోతినేని కూడా కాదు. సినిమాలో మరో వ్యక్తి ఉన్నాడు అతడే నిజమైన ఆంధ్ర కింగ్..' అని చెప్పాడు ఉపేంద్ర. సినిమాలో ఆంధ్ర కింగ్ అంటే ఉపేంద్రనే అని ఇప్పటిదాకా ఫిక్చరైన వారికి.. ఈ కన్నడ స్టార్ యాక్షన్ చేసిన తాజా కామెంట్స్ క్యూరియాసిటీని పెంచేస్తున్నాయి. ఇంతకీ ఆ మూడో వ్యక్తి ఎవరని తెగ ఆలోచించడం మొదలుపెట్టేశారు నెటిజన్లు, మూవీ లవర్స్. ఇంతకీ ఆ వ్యక్తి ఎవరనేది మాత్రం సర్దుతూ ఆసక్తి నెలకొంది. ఈ ట్వీస్ట్ మేకర్స్ సినిమాపై మరింత అంచనాలు పెంచేస్తున్నారు. ఈ చిత్రంలో సూర్యకుమార్ అభిమాని పాత్రలో రామ్ నయో అవతార్‌లో కనిపించబోతున్నట్లు విజువల్స్ ఇచ్చేసాయి. ఈ మూవీలో రావు రమేష్, మురళీకర్, సత్య, రాహుల్ రామకృష్ణ ఇతర కీలక పాత్రల్లో నటిస్తున్నారు. వివేక్-మెర్విన్ మ్యూజిక్ అందిస్తున్నారు. మైత్రీ మూవీ మేకర్స్ బ్యానర్ పై నవీన్ యెన్నేని, వై రవిచందర్ నిర్మిస్తున్నారు.



ఓటీటీకి తెలుగు ఇన్వెస్టిగేటివ్ క్రైమ్ సిరీస్..

ఎక్కడ చూడాలంటే?

ఓటీటీ ప్రియులను అలరించేందుకు మరో సరికొత్త ఇన్వెస్టిగేటివ్ క్రైమ్ థ్రిల్లర్ వెబ్ సిరీస్ వచ్చేస్తోంది. టాలీవుడ్‌లో తెరకెక్కించిన సస్పెన్స్ థ్రిల్లర్ సిరీస్ ధూల్ పేట్ పోలీస్ స్టేషన్. ఈ వెబ్ సిరీస్ కు జస్టిస్ దర్శకత్వం వహించారు. తాజాగా ఈ సిరీస్ స్ట్రీమింగ్ తేదీని మేకర్స్ రివీల్ చేశారు. ధూల్ పేట్ పోలీస్ స్టేషన్ సిరీస్ వచ్చేనెల 5 నుంచి ప్రముఖ ఓటీటీ ఆహాలో స్ట్రీమింగ్ చేయనున్నట్లు మేకర్స్ వెల్లడించారు. అయితే ప్రతి శుక్రవారం కొత్త ఎపిసోడ్ ప్రసారం కానుందని తెలిపారు. తెలుగుతో పాటు తమిళంలోనూ అందుబాటులో ఉండనుంది. కాగా.. ఈ క్రైమ్ థ్రిల్లర్ సిరీస్‌లో అశ్వినీ, శ్రీతు, గురు కీలక పాత్రల్లో నటిస్తున్నారు. ఇటీవలే ఫస్ట్ లుక్ టీజర్ ను మేకర్స్ రిలీజ్ చేసిన సంగతి తెలిసిందే. ఈ టీజర్ చూస్తే ధూల్ పేట్ పోలీస్ స్టేషన్ పరిధిలో జరిగే హత్యల నేపథ్యంలో తెరకెక్కించినట్లు తెలుస్తోంది.